

पाटबंधारे तलाव मच्छिमर सहकारी संस्थांना देण्याने
देण्यासाठी समिती स्थापन करण्याबाबत व ठेक्यांबाबत
सुधारित कार्यपध्दती अवलंबण्याबाबत.

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक मत्स्यवि/१२८९/३४७६५/सीआर-346/०४-13

मंत्रालय विस्तार, ४०० 032.

दिनांक २५ : ११/०४/१९९१.

निर्णय :-

शासनाच्या स्विकृत धोरणाप्रमाणे मच्छिमर सहकारी संस्थांना तलावातील मासेमारीचे हक्क अग्रक्रमाने वाटाघाटीने दिले जातात. राज्यातील पाटबंधारे तलाव मच्छिमर सहकारी संस्थांना देण्याचे कार्य आजच्या प्रचलित पध्दतीप्रमाणे जिल्हा मत्स्यव्यवसाय विकास अधिका-यामार्फत होते. सदर कार्य जिल्हा मत्स्यव्यवसाय विकास अधिका-यामार्फत जिल्हा संघ/संस्थांनाही प्रतिनिधीत्व देवून कार्यपध्दती अधिक निकोप व्हावी यादृष्टीने सोबतची सुधारित कार्यपध्दती अवलंबण्याबाबत प्रत्येक जिल्हयासाठी एक समिती स्थापन करण्याबाबत शासन निर्णय घेत आहे. या समितीत खालील अधिकारी व जिल्हा संघाचा समावेश राहिल.

- 1) प्रादेशिक मत्स्यव्यवसाय उपसंचालक,
 - 2) सहाय्यक मत्स्यव्यवसाय संचालक,
 - 3) जिल्हा मत्स्यव्यवसाय विकास अधिकारी
 - 4) मत्स्यव्यवसाय विकास अधिकारी
 - 5) जिल्हा संघाचा प्रतिनिधी
2. उपरोक्त समितीने तलावाबाबत ठेक्याबाबत सुधारित कार्यपध्दतीनुसार निर्णय घ्यावा.
3. या समितीचे स्वरूप, कार्यकक्षा, व नियम सोबतच्या सहपत्रामध्ये विशद केल्याप्रमाणे राहतील.

महाराष्ट्राचे राज्यपाल यांच्या आदेशानुसार व नावाने

(१. १. १९९१)

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

ॐ,

1) मत्स्यव्यवसाय संचालक, महाराष्ट्र राज्य, ०२०१-2
प्रतिलिपि अग्रोषित :-

सर्व प्रादेशिक मत्स्यव्यवसाय उपसंचालक
सर्व जिल्हा मत्स्यव्यवसाय विकास अधिकारी
सहाय्यक मत्स्यव्यवसाय संचालक, मुंबई/रायगड - अलिबाग/ पालघर - ठाणे/रत्नागिरी/सिधुंदूग ॥
ग्राम विकास विभाग।
महसुल व वन विभाग
नगर विकास विभाग
निवड नस्ती.

आवृत्तः

पाटबंधारे तलाव मच्छिमर सहकारी संस्थांना ठेक्याने देण्याबाबतची सुधारीत कार्यपध्दती
(समितीचे स्वरूप, कार्यकक्षा, अटी व नियम)

- 1) प्रत्येक जिल्हयातील शासकीय तलाव ठेक्याने देण्याकरिता एक समिती राहिल. या समितीत प्रादेशिक मत्स्यव्यवसाय उपसंचालक, जिल्हयातील सहाय्यक मत्स्यव्यवसाय संचालक, जिल्हा मत्स्यव्यवसाय विकास अधिकारी, मत्स्यव्यवसाय विकास अधिकारी व जिल्हा संघाचा प्रतिनिधी यांचा समावेश राहिल.
- 2) त्या त्या वर्षी जे तलाव ठेक्याने द्यावयाचे आहेत त्यांची पूर्ण माहिती जिल्हा मत्स्यव्यवसाय विकास अधिकाऱ्यांनी समितीच्यासर्व सभासदांना द्यावी. या तलावांच्या ठेक्याचे नुतनी करण्यासाठी किंवा नव्याने मागण्यासाठी संबंधीत सहकारी संस्थांकडून जिल्हा मत्स्यव्यवसाय विकास अधिकारी यांनी अर्ज मागवावेत व त्यांना ते अर्ज १५ एप्रिल पर्यंत पोहचले पाहिजे. या अर्जात संस्थानी सदर तलावात पूर्वीच्या पाच वर्षात केलेल्या मत्स्यबीजाचे बोटुकलीच्या स्वरूपात संचयन, -नालेले मत्स्योत्पादन व त्यापासून संस्थेस मिळालेले उत्पन्न याची माहिती द्यावी. संस्थांकडे बीज संगोपनासाठी कोणती संगोपन तळी उपलब्ध आहेत व संगोपनाचे काम पहाण्यासाठी कोणकोणते प्रशिक्षित सभासद उपलब्ध आहेत याची माहिती द्यावी. तलाव ठेका किती राहिला हे विभागाने ठरवावे. ठेका मुदत वाढवून देताना जुनी थकबाकी खात्याकडे जमा करणे आवश्यक आहे.
- 3) मे महिन्याच्या पहिल्या पंधरवड्यात समितीची बैठक जिल्हा मत्स्यव्यवसाय अधिकाऱ्यांनी बोलवावी. त्यावेळेपर्यंत आलेले सर्व अर्ज समिती पुढे ठेवावेत. अर्जात दिलेल्या माहितीवरून व जिल्हा मत्स्यव्यवसाय विकास अधिकारी यांच्याकडे असलेल्या इतर माहितीवरून कोणते तलाव कोणाला द्यावयाचे व त्यासाठी किती ठेका रक्कम आकारावयाची याबाबत समितीने आपले मत बनवावे व चर्चेअंती आपली शिफारस निश्चित करावी. ठरलेल्या दिवशी संस्थेचा प्रतिनिधी न आल्यास प्रादेशिक मत्स्यव्यवसाय उपसंचालक व जिल्हा मत्स्यव्यवसाय विकास अधिकारी यांनी ठेका रक्कम निश्चित करून संस्थेला कळवावे. ही ठेका रक्कम बंधनकारक राहिल. एखाद्या तलावाबाबत दोन संस्थांकडून मागणी असल्यास या संस्था कोणत्या तलावासाठी नोंदविण्यात आल्या,त्यांच्याकडे असलेले इतर तलाव इत्यादी गोष्टींचा साकल्याने विचार करून आपली शिफारस करावी. संस्था आपली मासळी विक्री संघामार्फत करते काय याचाही विचार करावा.
- ४) समितीच्या शिफारशी निश्चित करून त्या जिल्हा मत्स्यव्यवसाय विकास अधिकारी यांना कळविण्यात आल्यावर मत्स्यव्यवसाय विकास अधिकारी यांनी संबंधितांना तलाव ठेका देण्याचे आदेश काढावेत. मात्र मतभिन्न असल्यास आपल्या वरिष्ठ अधिकाऱ्यांचा सल्ला घेऊन निर्णय घ्यावा. शासनाने दिलेल्या विहित शक्तीनुसार निर्णय घेण्याचे अधिकार त्या त्या अधिकाऱ्यांकडे राहतील.
- ५) ज्या तलावाच्या बाबतीत संस्थाची मागणी नाही तो तलाव संघाला द्यावयाचा असल्यास तेही बैठकीत ठरवून घ्यावे. तलाव नको असल्यास अशा तलावांचा लिलाव करावा लागेल. समितीच्या शिफारशी १५ मे पर्यंत निश्चित कराव्यात. म्हणजे ज्या तलावांचा लिलाव करावयाचा असेल त्यांच्या बाबतीत लगेच लिलाव स्वतंत्र जाहीर करून तेथून १५ ते २० दिवसात प्रत्यक्ष लिलाव करता येईल.
- ६) तलाव संस्थाना देण्याची अगर लिलावाने देण्याची कार्यवाही निश्चितपणे १० जून पर्यंत पूर्ण होण्याची व्यवस्था करावी. म्हणजे संबंधितांना तलाव ठेक्याची रक्कम भरणे व बीजांची मागणी पैसे भरून नोंदविणे शक्य होईल.